



ບົດສະເໜີໂຄງການຫຍໍ້  
ປາ ຈາກເຂດວັງສະຫງວນ ເພື່ອ  
ຮັບປະກັນດ້ານໄພຊະນາການ.



# ປາ ຈາກເຂດວັງສະຫງວນ ເພື່ອຮັບປະກັນດ້ານໄພຊະນາການ.

## 1. ເປົ້າໝາຍ:

ເພື່ອສິ່ງເສີມຍົກລະດັບປະຊາກອນປາໃນບັນດາສາຍຫ້ວຍຢູ່ຕາມທ້ອງຖິ່ນໃຫ້ມີຄວາມຍືນຍົງ, ໂດຍສະເພາະ ທາງດ້ານຊະນິດພັນ ແລະ ຈຳນວນປາທີ່ໄດ້ຢູ່ນອກເຂດວັງສະຫງວນ ທີ່ເປັນບ່ອນອານຸລັກປາໄວ້ ສຳລັບ ການຄ້າປະກັນດ້ານສະບຽງອາຫານຂອງ ປະຊາຊົນໃນຂົງເຂດຊົນນະບົດ (ທີ່ຈະເປັນການຂວາງກັນໂດຍກົງ ຕໍ່ກັບ ສະພາບການອິດທິວ ແລະ ນ້ຳໜັກຫລຸດມາດຕະຖານ ຂອງ ບັນເດັກນ້ອຍ).

## 2. ພາກສະເໜີລວມ:

ການປະມົງຂະໜາດນ້ອຍມີຄວາມສຳຄັນຫລາຍ ຢູ່ພາຍໃນເຂດພາກເໜືອ ຂອງ ສປປ ລາວ, ເພາະວ່າ ປະຊາຊົນບັນດາເຜົ່າໃນເຂດຊົນນະບົດ ຍັງພາກັນເຜິ້ງພາອາໄສປາທຳມະຊາດຈາກບັນດາສາຍຫ້ວຍຕ່າງໆ ເປັນຫລັກເຂົ້າໃນການດຳລົງຊີວິດເປັນຕົ້ນຕໍຢູ່. ເຖິງແນວໃດກໍຕາມ, ນັບແຕ່ຫລາຍປີຜ່ານມາ, ແມ່ນໄດ້ມີຄວາມກົດດັນເພີ່ມຂຶ້ນຈາກການຫາປາຂອງມະນຸດ, ເພາະວ່າ ພົນລະເມືອງໃນເຂດຊົນນະບົດມີຈຳນວນເພີ່ມຂຶ້ນ ຈຶ່ງໄດ້ມີການຫາປາເປັນຈຳນວນຫລາຍຂຶ້ນເກີນຂອບເຂດ ເພື່ອເປັນອາຫານບໍລິໂພກພາຍໃນຄອບຄົວ ແລະ ຂາຍອອກເພື່ອເອົາເງິນ ໂດຍມີການນຳໃຊ້ລະເບີດ (ໝາກຝ້າ), ຢາເບື້ອ ແລະ ໄຟຝ້າຊ່ອດ. ພ້ອມນັ້ນ ກໍຍັງມີການຫາປາ



ໃນລະດູປາວາງໄຂ່, ນ້ຳມີການບິນເບື້ອນມົນລະພິດຈາກການນຳໃຊ້ຢາເຄມີຂ້າຫຍ້າ ແລະ ປາບສັດຕູພືດເຂົ້າໃນການປູກຝັງ, ຈາກການຊຸດຄົ້ນແຮ່ທາດ ແລະ ຈາກການບຸກລຸກທຳລາຍແຫລ່ງທີ່ຢູ່ອາໄສຂອງສັດນ້ຳຕ່າງໆ ຊຶ່ງທັງໝົດເປັນເຫດໃຫ້ຈຳນວນປະຊາກອນປາຫລຸດລົງ ແລະ ບາງຊະນິດພັນກໍຖືກທຳລາຍສູນຫາຍໄປແລ້ວກໍມີ. ເພາະສະນັ້ນ, ຊາວບ້ານຕ່າງໆ ຈຶ່ງໄດ້ພາກັນສ້າງວັງສະຫງວນຂຶ້ນມາແບບປະເພນີ ແລະ ຍັງຈຳກັດຢູ່ແຕ່ໃນບາງທ້ອງຖິ່ນເທົ່ານັ້ນ ເພື່ອໃຫ້ເປັນຊັບສິມບັດລວມຂອງບ້ານ ທີ່ມີການຄຸ້ມຄອງໂດຍຊຸມຊົນເອງ ຫລື ບາງບ່ອນກໍເຮັດເປັນສະຖານທີ່ວັງສັກສິດກໍມີ.

ການພັດທະນາສ້າງວັງສະຫງວນ ບໍ່ແມ່ນມີນິຕິແຕ່ ຕໍ່ກັບ ການອານຸລັກຊີວະນາໆພັນທາງນ້ຳພຽງຢ່າງດຽວເທົ່ານັ້ນ, ແຕ່ມັນຍັງເປັນການປັບປຸງການໄພຊະນາການຂອງຊາວບ້ານຫລາຍຄົນໃນເຂດຊົນນະບົດອີກດ້ວຍ, ແລະ ມັນຍັງໄປເປັນການບູລະນະຮັກສາຕາຝັ່ງນ້ຳ ຫລື ຊີວະນາໆພັນກະສິກຳຕາມແຄມນ້ຳ, ລະບົບນິເວດ ແລະ ເຂດປ່າໄມ້ທີ່ເປັນແຫລ່ງນ້ຳທຳມະຊາດ ທີ່ແນ່ນອນທີ່ສຸດແລ້ວກໍແມ່ນເປັນການສະໜອງລາຍຮັບເພີ່ມ ແລະ ໂອກາດໃນການເຮັດອາຊີບຄົງທີ່ ຊຶ່ງຍັງສາມາດຕິດພັນກັບການບໍລິການດ້ານອຸດສາຫະກຳທ້ອງທ່ຽວໄດ້ນຳອີກດ້ວຍ.

## 3. ເບື້ອງຫລັງຄວາມເປັນມາ:

ໂຄງການຕາປີ ໄດ້ໃຫ້ການສະໜັບສະໜູນຊ່ວຍເຫລືອເຂົ້າໃນການພັດທະນາ ແລະ ສ້າງຕັ້ງວັງອານຸລັກສະຫງວນປາ ຫລື ວັງສັກສິດທວງຫ້າມເດັດຂາດ ເປັນຈຳນວນຫລາຍກວ່າ 300 ວັງ ຢູ່ສາມແຂວງ ຄື ແຂວງຫລວງພະບາງ, ແຂວງຊຽງຂວາງ ແລະ ແຂວງຫົວພັນ ນັບຕັ້ງແຕ່ປີ 2011 ເປັນຕົ້ນມາຈົນຮອດປະຈຸບັນ.

ຕາມຂໍ້ມູນ ທີ່ໄດ້ມາຈາກ ກໍລະນີສຶກສາວັງສະຫງວນ ທີ່ໄດ້ເຮັດຢູ່ ບ້ານພຽງມອນ, ເມືອງໜອງແຮດ, ແຂວງຊຽງຂວາງ ໃນເດືອນ ພຶດສະພາ ປີ 2019, ສະເພາະໃນເຂດ ວັງສະຫງວນປາ ທີ່ມີຄວາມ ຍາວປະມານ 1.4 ກມ ຕາມສາຍນ້ຳຮວຍ ໄດ້ມີການສ້າງວັງ ສະຫງວນຫວງຫ້າມເດັດຂາດ ຈຳນວນ 3 ວັງ ແລະ 2 ວັງ ສະຫງວນອານຸລັກເພື່ອຊົມໃຊ້ ແຕ່ວ່າບໍ່ອານຸຍາດໃຫ້ນຳໃຊ້ ເຄື່ອງມືຫາປາແບບດັບສູນ ເຊັ່ນ: ໄຟຟ້າຊ່ອດ, ລະເບີດ ແລະ ຢາເບື້ອ. ຕາມການລາຍງານ ເຫັນວ່າ ມີຈຳນວນປາທີ່ປະຊາຊົນ ພາກັນໄປຫາປາເພີ່ມຂຶ້ນ 20% ແລະ ຄາດຄະເນວ່າ ມີການ ບໍລິໂພກຊີ້ນປາເພີ່ມຂຶ້ນ 300% ຈາກປີ 2014 ເຊັ່ນກັນ (1.5 Kg ຕໍ່ຄອບຄົວ/ອາທິດ) ສຳລັບ ປະຊາຊົນ 100 ຄອບຄົວ, ຊຶ່ງ ເປັນການໄດ້ບໍລິໂພກຊີ້ນປາ 7,800 kg ຕໍ່ປີ (ເທົ່າກັບ 80% ຂຶ້ນໄປ ຈາກຈຳນວນປາທີ່ຫາໄດ້ຈາກວັງສະຫງວນເພື່ອຊົມໃຊ້ ທັງໝົດ ຈຳນວນ 9,667 kg), ດ້ວຍເຫດນີ້ ບັນດາຄອບຄົວປະຊາຊົນໄດ້ມີການຫລຸດຜ່ອນຄ່າໃຊ້ຈ່າຍຊື້ຊື້ນປາ ຫລື ຊື້ນ ສັດອື່ນໆ, ຫລຸດຜ່ອນການຜິດຖຽງດ້ານອາຫານພາຍໃນຄອບຄົວ ແລະ ມີຄວາມສາມາດຮັບຮອງລ້ຽງແຂກຄອບຄົວ ແລະ ລວມໝູ່ຂອງບ້ານສູງຂຶ້ນ ແລະ ຍັງເປັນການສ້າງທຶນຮອນໃຫ້ແກ່ຊຸມຊົນ ແລະ ຄອບຄົວຈາກການຫາປາຂາຍ ເພື່ອເຮັດການ ພັດທະນາດ້ານອື່ນໄດ້ດີຂຶ້ນ (ລາຄາຂາຍປາຈາກທຳມະຊາດ ສະເລ່ຍ 40,000 ກີບ/1 ກລ. ແຕ່ກໍມີປາຟື້ນເມືອງບາງຊະນິດຜັນ ທີ່ມີລາຄາແພງກວ່າປາລ້ຽງຕ່າງໆໄດ້ຫລາຍກວ່າສາມເທົ່າຕົວ).



ກໍລະນີສຶກສາວັງສະຫງວນໃນບ່ອນອື່ນ ກໍໄດ້ເຮັດອີກ ຕົວຢ່າງ: (1) ໃນ ເດືອນເມສາ 2019, ບ້ານຮາມໃຕ້ ຂອງ ເມືອງຊຳເໜືອ ຂອງ ແຂວງຫົວພັນ, ຕາມສາຍນ້ຳຮາມ ມີ 3 ວັງສະຫງວນຫວງ ຫ້າມເດັດຂາດ ແລະ 5 ວັງສະຫງວນເພື່ອຊົມໃຊ້ ຍາວ 550 ແມັດ. ສາມາດຫາປາໄດ້ທັງໝົດ 6,660 kg/ປີ ໃນນັ້ນ ມີຈຳນວນ 3,060 kg ທີ່ປະຊາຊົນ 74 ຄອບຄົວ ໄດ້ບໍລິໂພກເປັນອາຫານ; ແລະ (2) ຢູ່ ບ້ານໂພນສະອາດ, ເມືອງຫ້ຽມ, ແຂວງຫົວພັນ, ຕາມ ສາຍນ້ຳຮາງ, ມີ 2 ວັງສະຫງວນຫວງຫ້າມເດັດຂາດ ແລະ 2 ວັງ ສະຫງວນເພື່ອຊົມໃຊ້ າມລຳນ້ຳຍາວ 859 ແມັດ ທີ່ໃຫ້ຜົນຜະລິດ ປາໄດ້ທັງໝົດ 35,110 kg/ປີ, ໃນນັ້ນ ມີຈຳນວນ 18,200 kg ທີ່ປະຊາຊົນ 91 ຄອບຄົວ ໄດ້ບໍລິໂພກເປັນອາຫານ.



ຜົນສຳເລັດ ຂອງ ການຄຸ້ມຄອງວັງສະຫງວນທັງໝົດນັ້ນ ແມ່ນເກີດຂຶ້ນໄດ້ດ້ວຍຄວາມຕື່ນຕົວເປັນເຈົ້າການຂອງປະຊາຊົນເອງ ທີ່ໄດ້ເປັນເອກະພາບພ້ອມກັນສ້າງ ລະບຽບການຄຸ້ມຄອງ, ບໍລິຫານ ແລະ ປ້ອງກັນ ຂຶ້ນມາ ລວມທັງ ການຫ້າມບໍ່ໃຫ້ນຳໃຊ້ບາງ ວິທີການ ແລະ ບາງຊະນິດເຄື່ອງມືຫາປາ, ຫ້າມຫາປາໃນວັງເລິກທີ່ເປັນບ່ອນຢູ່ອາໃສຂອງປາຍາມລະດູແລ້ງ, ຫ້າມຫາປາໃນ ເວລາປາຂຶ້ນວາງໄຂ່ ແລະ ເຮັດການປົກປັກຮັກສາປານ້ອຍເກີດໃໝ່ ແລະ ໃຫ້ປົກປັກຮັກສາລະບົບນິເວດ ແລະ ໃຫ້ຄຸ້ມຄອງທຳ ມະຊາດຕາມແຄມນ້ຳ. ແຕ່ວັງສະຫງວນທີ່ໄດ້ຮັບຜົນດີທີ່ສຸດແມ່ນຈຳນວນວັງທີ່ຕັ້ງຢູ່ໃຫ້ບ້ານ ຫລື ຢູ່ພາຍໃນເຂດບ້ານ ແລະ ວັງ ທີ່ສາມາດເຮັດການບໍລິການເປັນຈຸດດຶງດູດນັກທ່ອງທ່ຽວ, ເພາະວ່າ ມັນມີຄວາມສະດວກໃນການປ້ອງກັນ ແລະ ປະຊາຊົນມີ ຄວາມພູມໃຈ ແລະ ເປັນເຈົ້າການສູງ.

ເມື່ອພິຈາລະນາເຖິງຄວາມອຸດົມສົດໄມ້ດ້ານຄວາມຫລາກຫລາຍຂອງຊະນິດຜັນປາ ຢູ່ຕາມບັນດາສາຍຫ້ວຍນ້ຳຕ່າງໆ ຢູ່ໃນເຂດ ພາກເໜືອ ຂອງ ສປປລ, ເຫັນລວມວ່າ ທັງໝົດເປັນທ່າແຮງອັນໃຫຍ່ຫລວງ ສຳລັບ ການພັດທະນາ ແລະ ດຳເນີນການສ້າງຕັ້ງ ແລະ ຄຸ້ມຄອງວັງສະຫງວນ.

## 4. ກິດຈະກຳຫລັກ:

- ເຮັດການສ້າງຕັ້ງ ແລະ ຝຶກອົບຮົມ ຄະນະຮັບຜິດຊອບວັງສະຫງວນ ຂຶ້ນຢູ່ພາຍໃຕ້ ອຳນາດການປົກຄອງບ້ານ ເພື່ອນຳ ພາເຮັດການຄຸ້ມຄອງວັງສະຫງວນ, ກວດກາຕິດຕາມ ແລະ ປ້ອງກັນວັງສະຫງວນ ຮ່ວມກັນ ໂດຍອີງຕາມລະບຽບຄຸ້ມ ຄອງທີ່ໄດ້ເອກະພາບສ້າງຂຶ້ນມາ ແລະ ເຜີຍແຜ່ໃຫ້ແກ່ຊຸມຊົນພາຍໃນບ້ານ ແລະ ພາກສ່ວນທີ່ກ່ຽວຂ້ອງແລ້ວ;
- ເຮັດການເຜີຍແຜ່ແນະນຳ ແລະ ຝຶກອົບຮົມໃຫ້ແກ່ສະມາຊິກຊຸມຊົນ ກ່ຽວກັບ ກ່ຽວກັບຄວາມຮັບຜິດຊອບ ແລະ ການປະຕິບັດຜັນທະໃນການຄຸ້ມຄອງວັງສະຫງວນຮ່ວມກັນ ແລະ ດຳເນີນການປະຕິບັດການຄຸ້ມຄອງ ແລະ ຄວບຄຸມ ວັງສະຫງວນຕາມຄວາມຮັບຜິດຊອບຮ່ວມກັນ ແລະ ມີອຳນາດທີ່ສອດຄ່ອງກັບ ວັງສະຫງວນ ແລະ ເຂດແຄມນ້ຳ ຂອງ ບ້ານ;
- ຊຸກຍູ້ປະຕິບັດການຈຳກັດຫາປາໃນເຂດວັງສະຫງວນ, ໂດຍ ຫ້າມບໍ່ໃຫ້ມີວິທີການຫາປາທີ່ຜິດກົດໝາຍ, ຫ້າມບໍ່ໃຫ້ ນຳໃຊ້ເຄື່ອງມືຫາປາທີ່ເປັນອັນຕະລາຍແບບດັບສູນ. ແລະ ໃຫ້ປະຕິບັດຕາມ “ກົດໝາຍການປະມົງ” ທີ່ໄດ້ກຳໜົດໄວ້ ໃນຈຸດທີ່ຕິດຜັນກັບ “ການປົກປັກຮັກສາທີ່ຢູ່ອາໄສຂອງສັດນ້ຳ ແລະ ລະບົບນິເວດ”;
- ເຮັດການຊຸກຍູ້ສິ່ງເສີມການບໍລິໂພກຊີ້ນປາ ເພາະວ່າ ມັນມີທາດອາຫານພື້ນຖານທີ່ມີບົດບາດສຳຄັນ ຕໍ່ກັບ ການ ພັດທະນາມັນສະໝອງ, ຊ່ວຍເສີມສ້າງລະບົບພູມຄຸ້ມກັນ ແລະ ຮັກສາ ຫລື ບຳລຸງສຸກຂະພາບທົ່ວໄປ. ເພາະສະນັ້ນ, ການປະກອບມີທາດປະໂລຕິນສູງສະເພາະດ້ານໂພຊະນາການທີ່ມີຄຸນນະພາບສູງ ແລະ ຄວາມສຳຄັນດ້ານທາດ ອາຫານນ້ອຍໆຢູ່ໃນຊີ້ນປາ ແມ່ນມີບົດບາດສຳຄັນໃນການຕໍ່ຕ້ານກັບຄວາມຍາກລຳບາກທັງສາມດ້ານ ຄື: ໄຜອິດຫົວ , ການຂາດແຄນທາດອາຫານນ້ອຍ ແລະ ພະຍາດເຊື້ອໂລກຕິດຜັນກັບທາດອາຫານ.

## ກິດຈະກຳເສີມ:

- ສ້າງສິ່ງກົນໄກດົງດູດນັກທ່ອງທ່ຽວ ແລະ ເຄື່ອຂ່າຍພາຍໃນຊຸມຊົນ, ຮ້ານອາຫານ, ຂະແໜງການເອກະຊົນ ແລະ ຫ້ອງການທ່ອງທ່ຽວ ເພື່ອເຮັດການບູລະນາການ ແລະ ພັດທະນາ ກິດຈະກຳທ່ອງທ່ຽວນິເວດ;
- ເຮັດການສິ່ງເສີມໃຫ້ຊາວບ້ານສ້າງລາຍຮັບຈາກພືດທຳມະຊາດ ແລະ ປູກພືດອິນຊີຊະນິດຕ່າງໆ ຢູ່ຕາມແຄມນ້ຳ ເພື່ອ ນຳໃຊ້ເຂົ້າໃນສີ່ດ້ານ ຄື: (ກ) ເພື່ອເປັນອາຫານພາຍໃນຄອບຄົວ (ຂ) ເພື່ອຂາຍເອົາເງິນ ສ້າງ ລາຍຮັບເພີ່ມແກ່ ຄອບຄົວ, (ຄ) ເພື່ອເປັນອາຫານລ້ຽງປາ ໃນວັງສະຫງວນ ແລະ (ງ) ເພື່ອໃຊ້ລ້ຽງສັດ (ໝູ ແລະ ສັດປີກ). ບັນດາມູນສັດນັ້ນຈະຖືກໝູນໃຊ້ກັບຄືນໄປເປັນອາຫານປາໃນວັງສະຫງວນນາມຫ້ວຍນ້ຳ ເພື່ອເຮັດໃຫ້ມີຈຳນວນປາ ຫລາຍຂຶ້ນ;
- ເຮັດການສິ່ງເສີມຊາວບ້ານໃຫ້ອານຸລັກປ່າໄມ້ທຳມະຊາດອ້ອມຂ້າງ ແລະ ປ້ອງກັນເຂດແຫລ່ງນ້ຳ ເພື່ອເປັນການປ້ອງ ກັນດິນເຊາະເຈື່ອນລົງຫ້ວຍນ້ຳ, ສາມາດປັບຕົວໄດ້ຕໍ່ກັບການປ່ຽນແປງຂອງພູມິອາກາດ, ຮັກສາພື້ນຜູ້ຊີວະນາໆພັນ ແລະ ຊ່ວຍໃຫ້ປະຊາຊົນທີ່ອາໄສຢູ່ຕາມເຂດອ່າງໂຕ່ງໄດ້ມີສຸກຂະພາບ ແລະ ຊີວິດການເປັນຢູ່ດີຂຶ້ນ.

## 5. ຄາດຄະເນຜົນໄດ້ຮັບ:

- ຈຳນວນວັງສະຫງວນ ໄດ້ຖືກສ້າງຕັ້ງຂຶ້ນມາ, ຖືກຄຸ້ມຄອງ ແລະ ຖືກປົກປັກຮັກສາ ແບບມີຄວາມໝັ້ນຄົງຍືນຍົງ ຢູ່ ໃນຈຳນວນ xxxx ສາຍນ້ຳ;
- ຊຸມຊົນໄດ້ມີການຈັດຕັ້ງ ແລະ ມີຄວາມຮັບຜິດຊອບເຕັມສ່ວນໃນການຄຸ້ມຄອງວັງສະຫງວນ;
- ລະບຽບການຄຸ້ມຄອງການຫາປາ ໄດ້ຖືກສ້າງຂຶ້ນ, ເປັນເອກະພາບຕົກລົງກັນ ແລະ ຮ່ວມກັນປະຕິບັດຕາມ.
- ຈຳນວນປະຊາກອນປາໄດ້ມີຄວາມອຸດົມສົມບູນເພີ່ມຫລາຍຂຶ້ນແບບຍືນຍົງ ໂດຍການຄຸ້ມຄອງຮ່ວມກັນ;
- ປະຊາຊົນ (ທຸກເຜົ່າ ແລະ ເພດໄວ) ມີຄວາມສະເໝີພາບໃນການບໍລິໂພກຊີ້ນປາເປັນອາຫານ;

- ປະຊາຊົນໄດ້ຫລຸດຜ່ອນການຈ່າຍເງິນເພື່ອຊື້ສິນສັດອື່ນເປັນອາຫານປະໂລດິນ ໂດຍຫັນມາກິນປາທີ່ຫາໄດ້ຈາກ ຫ້ວຍນ້ຳ.

## ຄາດຄະເນຜົນໄດ້ຮັບເພີ່ມ:

- ຈຳນວນເພື່ອນຮ່ວມງານທີ່ເຮັດການຄຸ້ມຄອງວັງສະຫງວນມີພາກສ່ວນທີ່ກ່ຽວຂ້ອງຕ່າງໆ ມາເຂົ້າຮ່ວມຫລາຍຂຶ້ນ;
- ປ່າໄມ້ ແລະ ແຫລ່ງນ້ຳ ໄດ້ຖືກປົກປັກຮັກສາ ແລະ ເປັນແຫລ່ງສະໜອງນ້ຳສະອາດ ໃຫ້ແກ່ວັງສະຫງວນ.
- ນອກຈາກປາແລ້ວ ຍັງມີຊີວະນາໆພັນກະສິກຳຫລາຍຊະນິດ ເຊັ່ນ: ຜິດທຳມະຊາດ ແລະ ບັນດາແມງໄມ້ຕ່າງໆ ໄດ້ຖືກ ຄຸ້ມຄອງແບບຍືນຍົງ ແລະ ສະໜອງເປັນອາຫານໂພຊະນາການເພີ່ມໃຫ້ແກ່ຊຸມຊົນທ້ອງຖິ່ນ ແລະ ໃຊ້ລ້ຽງສັດ;
- ການປູກພືດຜັກແບບອິນຊີ ຕາມແຄມນ້ຳ ບໍ່ໄດ້ມີການຕົກຄ້າງຂອງຢາປາບຂ້າສັດຕູຜິດ ແລະ ບໍ່ມີ ສານເຄມີເປັນ ມົນລະພິດ ໄຫລລົງສູ່ຫ້ວຍນ້ຳລຳທານ.

ໝາຍເຫດ: ລາຍລະອຽດເພີ່ມເຕີມ ສາມາດສະໜອງໃຫ້ໄດ້ຕື່ມອີກ ຖ້າຫາກ ມີບັນດາການຈັດຕັ້ງ/ນັກລົງທຶນ ມີຄວາມສົນໃຈ, ແລະ ກໍສາມາດຂຽນໃຫ້ເປັນເອກະສານ ບົດສະເໜີໂຄງການແບບສົມບູນ ໃຫ້ໄດ້ຕື່ມອີກ ເພື່ອສືບຕໍ່ພິຈາລະນາຈະເຮັດການປະຕິບັດຕົວຈິງ (ຕາມຄວາມຕ້ອງການ).